

ספרי' — אוצר החסידים — ליובאוויטש

קובץ
שלשלת האור

שער
שלישי

היכל
תשיעי

לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

ויגש

(חלק א')



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



LIKKUTEI SICHOT

Copyright © 2025
by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks
of Merkos L'Inyonei Chinuch.

For dedications of the weekly Sichos, please contact us at: dedications@kehot.com

פרשת ויגש

א. אויפ'ן פסוק ויגש אליו יהודה זאָגן נענטערן זיך) צו יוסף'ן, איז יהודה גע-
ווען גרייט אויף אַלץ, אויך אויף מלחמה. רז"ל, אַז אין דער דאָזיקער הגשה (דער-

פאָרוואָס האָט יהודה אַזוי שטאַרק
זיך איינגעשטעלט פאַר בנימין'ען, זאָגט
דער פסוק ווייטער „כי עבדך ערב את

(1) ב"ר צג, ו.

איין קינד, אז מיט אים זאל ניט פאסירן דאָס וואָס עס דאַרף ניט פאָסירן מיט אַ אידיש קינד.

און דורך דעם מס"נ אויף חינוך הבנים והבנות על טהרת הקודש, קומט מען צום אויספיר פון דער סדרה – ויפרו (און נאך מערער) וירבו (ביז צו) מאד.

(משיחת ש"פ ויגש, תשי"א)

ג. אויפ'ן פסוק ואת יהודה שלח גו' להורות לפניו גשנה, ברענגט רש"י אין נאָמען פון מדרש „לתקן לו בית תלמוד שמשם תצא הוראה".

בשעת דער אויבערשטער האָט גע- הייסן יעקב'ן גיין אין מצרים, האָט יעקב באַוואַרנט פריער – לפניו – אַז דאָרטן זאָלן זיין ישיבות. הגם דער אויבערשטער האָט אים צוגעזאָגט אז ער וועט מיט אים מיטגיין, „אנכי ארד עמך מצרימה ואנכי אעלך גם עלה", פונדעסטוועגן האָט יעקב זיך באַמיט צוגרייטען פריער ישיבות, און ערשט דאָן איז ער געגאָנגען אהין מיטן אויבערשטן, ווייל ישיבות איז דער יסוד און דער קיום פון אידן.

און די ישיבות וואָס יעקב אָבינו האָט געגרינדעט, זיינען געווען די גאַנצע צייט וואָס אידן זיינען געווען אין מצרים, ווי די רז"ל³ זאָגן: מימיהן של אבותינו לא פרשה ישיבה מהם, היו במצרים ישיבה עמהם, שנאמר⁴ לך ואספת את זקני ישראל.

אין אַלע צייטן און אין אַלע ערטער וואו אידן זיינען געווען, אָפילו אין גלות מצרים, וואָס איז געווען זייער

הנער". און דערפאַר איז ער געווען גרייט אויך אויף מלחמה.

אין פלוג, ווי אַזוי איז געווען רעכט ביי יהודה'ן מלחמה האַלטן מיט יוסף'ן, בשעת אַז יהודה מיט זיינע ברידער זיינען געווען אַ קליינע צאָל און יוסף איז געווען דער הערשער וואָס האָט געהאַט אונטער זיך גאַנץ מצרים?

אמת טאַקע, אַז יהודה איז געווען אַ גבור, אָבער יוסף מיט זיינע קינדער זיינען דאָך געווען נאָך גרעסערע גבורים, ווי עס ווערט דערציילט אין מדרש², אַז בשעת יהודה מיט די ברידער האָבן געגעבן אַ קלאַפּ מיט די פיס אַז גאַנץ מצרים איז אויפגעטרייסלט גע- וואָרן, האָט יוסף אויך געוויזן אַזאַ גבורה, ביז אַז יהודה האָט געזאָגט, זה גבור ממני – ער איז שטאַרקער פון מיר – היינט ווי איז ביי אים געווען רעכט צו האַלטן מלחמה קעגן זיי?

נאָר דער טעם אויף דעם איז: מצד דעם וואָס יהודה האָט גענומען אויף זיך די אחריות פון בנימין'ען – כי עבדך ערב את הנער – ער זאָל אים צושטעלן צו יעקב'ן, איז ניט קוקנדיק אויף דעם וואָס עס בלייבן דאָך גאַנץ די איבעריקע ברי- דער, האָט ער זיך אָבער מוסר נפש גע- ווען אויך צוליב איין אידיש קינד, ווייל ער האָט גענומען אחריות אויף זיך.

ב. און דאָס איז אַן אַנווייזונג און אַ מוסר השכל פאַר יעדער פאָטער און מוטער, וואָס דער אויבערשטער האָט אויף זיי אַרױפגעלייגט די אחריות פון יעדן איינעם פון זייערע קינדער, אַז זיי דאַרפן זיך מוסר נפש זיין אָפילו אויף

(3) יומא כח, ב.

(4) שמות ג, טז.

(2) דאָרט צג, ז.

זיך אין פאַרשידענע פלעצער, איז אַז מען פייניקט אידן אין איין פלאץ קען מען דערווייל איבערכאַפן דעם אַטעם אין אַ צווייטן פלאַץ, און אויך העלפן די אידן וואָס געפינען זיך אין דעם שווערן מצב. דאָקעגן אין מצרים זיינען אַלע אידן געווען אין איין פלאַץ און אונטער איין ממשלה.

(ד) מצרים איז געווען זייער אַ שווער-רע לאנד, אַז אפילו קיין עבד' האָט ניט געקענט אַנטלויפן פון דאָרט, און דאָ האָבן געדאַרפט אַרויסגיין פון מצרים ששים רבוא לבד נשים וטף (זעקס מאָל הונדערט טויזנט אויסער פרויען און קינדער).

פונדעסטוועגן, ניט קוקנדיק אויף די אַלע שוועריקייטן, לא פרשה ישיבה מהם. עס זיינען געווען שטענדיק ישיבות אין וועלכע מען איז געזעסן און געלערענט תורה.

ה. מען האָט שוין געדעט מערערע מאָל, אַז תורה איז ניט ח"ו קיין היסטאָריע-בוך, נאָר יעדער ענין און סיפור, אַפילו יעדער אות פון תורה, איז אַן אָנווייזונג אין יעדער צייט און אָרט.

פאַראַן אַזעלכע וואָס טענה'ן, אַז איצטער איז ניט קיין צייט פון ישיבות, אין אַזאָ שווערן צושטאַנד איז גענוג אויך אַ תלמוד תורה, און אויב שוין יאָ ישיבות, איז אָבער ניט קיין ישיבות ווי אַמאָל, א. א. וו.

אויף דעם איז די הוראה פון גלות מצרים: דאָרט, אין מצרים, איז געווען אַ סך אַ שווערערע צושטאַנד ווי איצטער, און פונדעסטוועגן האָט מען

אַ שווערער גלות, זיינען געווען ישיבות וואו מען איז געזעסן און געלערענט תורה, ווייל, ווי געזאָגט פריער: ישיבות זיינען דער עקזיסטענץ פון אידישן פאָלק.

ד. גלות מצרים איז געווען דער שווערסטער גלות פון אַלע גלות'ן, אַפילו פון דעם איצטערדיקן גלות, מצד כמה ענינים:

(א) גלות מצרים איז געווען נאָך פאַר מ"ת. הגם אַז אויך דעמאָלט האָט מען געלערענט תורה, ווי עס איז צו זען פון די פיל מאמרי רז"ל, אויך פון דעם מאמר גופא מימיהן של אבותינו לא פרשה ישיבה מהם, פונדעסטוועגן, ווי באַלד אַז די תורה וואָס זיי האָבן געלערנט איז געווען מיט זייער אייגענעם כוח, איז ווי הויך אַ נבראָ זאָל ניט דערלאַנגען — איז דאָס נאָר ביז שרש הנבראים, אָבער ניט העכער.⁵

(ב) גלות מצרים איז געווען דער ערשטער גלות ביי אידן, ובמילא איז דאָס געווען זייער שווער צו איבער-טראָגן. ווי מיר זען אז ווען עס טרעפט זיך ביי איינעם אַן אומגליק ר"ל, איז דעם ערשטן מאָל דאָס זייער שווער איבערצוטראָגן, אָבער אַז דער זעלבער אומגליק טרעפט זיך ביי אים נאָך אַמאָל ר"ל, איז שוין ניט אַזוי שווער, וואָרום ער איז שוין „אינגעוואוינט" אין דעם.

(ג) אין מצרים זיינען אַלע אידן גע-ווען צוזאַמען. אין די שפעטערדיקע גלות'ן איז צדקה עשה הקב"ה בישראל שפזרן לבין האומות.⁶ אַז אידן געפינען

(5) זע אויבן עמוד 40 און ווייטער.

(6) פסחים פז, ב.

(7) מכילתא. רש"י עה"ת שמות יח, ט.

עבודה זרה. אין פלוג, דארף מען פאַר-
שטיין — מילא גיין פאַרביי זונות טויג
ניט מצד ראי', וואָרום ראי' אָפּילו אָן
הרהור — איז מעורר כידוע⁹, אָבער וואָס
אַרט דאָס אַז ער וועט גיין פאַרביי אָן
עבודה זרה? דער טעם פון ראי' איז דאָך
דאָרטן ניט שייך, וואָרום וואָס וועט ער
זען אויסער האַלץ און שטיינער? נאָר
דער טעם איז: יעדער זאך פועל'ט אויף
דעם אויר וואָס אַרום אים, און אין אָן
אַרט וואָס ס'איז פאַראַן טומאה, איז אין
יענעם אַויר דאָ המשכת הטומאה, און
דער אַויר קען פועל'ן אויפן מענטשן¹⁰.

אַנטקעגן וואָס זאָג איך דאָס?

דער אַויר פון גאָס, אַז איצטער איז
ניט קיין צייט אויף ישיבות — האָט
גע'פועל'ט אויך אויף אַ טייל תלמידי
הישיבות.

עס זיינען דאָ תלמידים וואָס טענה'ן,
אַז זיי איז שווער צו לערנען ווי מען
באָדארף, ווייל זיי מוזן זיך פריער
פאַרזאָרגן מיט פרנסה. ער קען ניט
לערנען רואיק, וואָרום עס דריקט אים
שוין אין קאָפּ, מיט וואָס וועט ער
מפרנס זיין די קינדער וואָס דער אוי-
בערשטער וועט אים געבן נאָכדעם ווי
ער וועט קומען צו דער צייט פון שידוך
כים, און מען וועט טאָן אין דעם, און ער
וועט געפינען זיין בת גילו, און עס וועט
זיין תנאים און דערנאָך חתונה און
דערנאָך וועלן געבאָרן ווערן קינדער

ניט געמאַכט קיין חשבונות און מען
האָט געלערנט תורה. נאָך מערער: ניט
נאָר וואָס מען האָט ניט געמאַכט קיין
חשבונות פון דעם שווערן מצב פון
גלות, מען האָט אויך ניט געמאַכט קיין
חשבונות וואוהין די תורה דערלאַנגט,
צי אין שרש הנבראים צי העכער. היינט
איצטער אַז דער גלות איז אַ סך גרינג-
גער ווי דעמאָלט, און דער לימוד
התורה איז אַ סך העכער ווי דעמאָלט,
דאָרף מען אַנדאָי ניט מאַכן קיין חשבו-
נות און עס דאַרפן זיין ישיבות.

ו. די זעלבע זאך איז בנוגע אויס-
האַלטן ישיבות: פאַראַן אַזעלכע וואָס
טענה'ן אַז איצטער איז אים ענג — ענג
אין קאָפּ און ענג אין קעשענע, — אַז ער
וועט אָפּעסן, אָפּטרינקן און אויסשלאָפן
זיך, און עס וועט אים ווערן ברייטער אין
קעשענע, דעמאָלט וועט ער געבן אויף
דער ישיבה, און ער וועט נאָך פראַווען
מסירת נפש, און געבן אויך זיינע קינד-
ער אין ישיבה, ביז דרייצן יאָר.

דאָרף מען אים זאָגן: מצרים איז גע-
ווען אַ סך אַ שווערערער גלות. מען האָט
אָפּילו קיין אייגענע קש — שטרוי — ניט
געהאַט און מ'האָט געדאַרפט אַרומגיין
אין אַ פרעמדע מדינה זוכן שטרוי, בשעת
די נוגשים זיינען געשטאַנען מיטן
בייטש איבערן קאָפּ און איבער דער
פלייצע, און פונדעסטוועגן — קיין איי-
גענע שטרוי איז טאָקע ניט געווען,
אָבער ישיבות האָט מען אויסגעהאַלטן.

ז. אין גמרא⁸ איז פאַראַן אַ קלער,
וואו איז ערגער פאַרביי צו גיין — דורך
אַ גאָס פון זונות אָדער פאַרביי אָן

(9) משנה זבים פרק ב מ"ב. זע אויך קונטרס
העבודה פ"ב.

(10) וועגן דער ווירקונג פון לופט, זע אויך
אין "היום יום" — יא טבת. "קובץ ליובאוויטש"
שנה ראשונה חוב' ד ע' 63 (אג"ק ח"א ע' רלה
ואילך).

זאָגט פקדתי, האָט מען ניט געטראַכט חשבונות, וואָס וועט זיין דער „תכלית“, נאָר מאַיז געזעסן אין ישיבות און געלערנט. איז מכל שכן איצטער דאָרף ניט איינגיין אין קאָפּ, „וואָס וועט זיין דער תכלית“, און מען דאָרף זיצן און לערנען ניט טראַכטנדיק קיין חשבונות.

ובפרט אַז איצטער איז די עבודה אַ סך אַ גרינגערע ווי דעמאָלט. ווי עס איז באַוואוסט¹³ אַז ר"ב ניצוצות פון די רפ"ח ניצוצות שנפלו, האָט מען מברר געווען אין גלות מצרים, ווי עס שטייט וגם ערב ר"ב עלו אתם און עס איז געבליבן ניט מער ווי פ"ו ניצוצות בגי' מטריא אלקים, און אויך פון די פ"ו ניצוצות גופא, האָבן אידן במשך הזמן, מיט שווייס און מיט בלוט, אַ סך פון זיי מברר געווען, און ס'איז געבליבן נאָר פכים קטנים וואָס מ'דאָרף מברר זיין.

ובמילא איז דאָך די עבודה אַ סך אַ לייכטערע, ווייל: א) עס איז געבליבן נאָר אַ מיעוט צו מברר זיין. ב) עס איז פאַראַן דער סיוע הניצוצות וואָס מ'האָט שוין מברר געווען.

(משיחת ש"פ שמות, תשי"ג)

ט. עס שטייט אין כתבי האריז"ל¹⁴, אַז דורך דעם „הא לכם זרע“ וואָס אין דעם איז אויך אַנגעדייט אַז יוסף האָט זיי גענויט מל זיין זיך, האָט מען מוסיף געווען חיות אין מצרים – קליפות, – ענין גלות מצרים. און אין הא לחמא עניא איז מרומז אויך די גאולה.

בשעה טובה ומוצלחת. אויך דאגה'ט ער וואָס וועט ער זיי איבערלאָזן נאָך הונדערט און צוואַנציק יאָר, ובמילא גייט ער שוין אַוועק אין גאס – על כל פנים זיין כוח העמקה גייט אַוועק – און טראַכט וועגן „תכלית“ פון פרנסה.

פון וואָנען קומט אַזאַ געפיל צו תלמידי הישיבות? – פון דעם אויר פון גאס כנ"ל. וואָרום, כאָטש, דער רבי דער שווער האָט געזאָגט, אַז די אייז (אין אַמעריקע) האָט זיך שוין גערירט, אָבער פונדעסטוועגן איז פאַראַן אַ חילוק און אַ מרחק אין דעם אייז פון „זיך גערירט“, ביז אַז עס זאָל זיין און קאָכן מיט דעם הוי' אלקיך אש אוכלה הוא¹⁵. דערצו זיינען נאָך אויך פאַר-בליבן שיריים פון פריער, און דער סוג תלמידים כאָפן פון די פריערדיקע שיריים.

ח. אַ לימוד זכות איז טאַקע דאָ אויף זיי, אַז דאָס קומט פון דער אַטמאָספער פון דער סביבה כנ"ל, אָבער עס דאָרף דאָך ניט זיין אַזוי. און אויך אויף דעם איז דאָ אַ הוראה מהנ"ל:

אין מצרים איז אויסער דעם וואָס עס איז געווען זייער אַ שווערער גלות כנ"ל, איז מען געווען אַזוי שטאַרק דערדריקט אַז מ'האָט גאָר ניט פאַרנומען אַ מחשבה וועגן אַרויסגיין פון גלות. בשעת משה רבינו האָט אַנגע-זאָגט די בשורת הגאולה איז – ולא שמעו אל משה מקוצר רוח ומעבודה קשה¹⁶, און פונדעסטוועגן, איז אַפילו איידער משה איז געקומען און גע-

(13) תורה אור ס, ג.

(14) פנ"ח שער חמה"צ פ"ו. ס"י האריז"ל בהגדה.

(11) דברים ד, כד.

(12) שמות ו, ט.

געווען השפעות פון ג-טלעכקייט — איז דאך דאס די כוונה הרצוי' צו פאר-שפרייטן און משפיע זיין ג-טלעכקייט צו אלעמען, אפילו צו מצריים?

נאָר דער ענין איז:

יוסף האָט דאָס געטאָן מדעת עצמו. דערפאר איז כאָטש ער האָט טאָקע גע-פּו-עלט ביי די מצריים אַ דערנענטערונג צו קדושה, אָבער וויבאלד ער האָט דאָס גע-טאָן מדעת עצמו, האָט עס געבראַכט אַ הוספה פון חיות — לעבן — אין קליפות, ווייל מצרים, פון זייער זייט, זיינען נאָך אינגאנצן ניט געווען ראוי צו דעם.

דאָס האָט געבראַכט די שטאַרקייט פון גלות מצרים, וואָס דאָס איז דער פשט פון הא לחמא עניא כו' בארעא דמצרים, אַז דאָס וואָס יוסף האָט גע-זאָגט הא לכם זרע, איז געווען אַ סיבה אויף דער שטאַרקייט פון גלות מצרים.

ענלעך געפינט מען אויך ביי משה רבינו אַז דורך דעם וואָס ער האָט מיט-גענומען דעם ערב רב מדעת עצמו, האָט דאָס געבראַכט דעם חטא פון עגל. ווי דער אויבערשטער האָט אים געזאָגט¹⁵ שחת עמך אשר העלית גו' — וואָס דו האָסט זיי אַרויפגעבראַכט¹⁶.

יא. כ"ק מו"ח אדמו"ר שרייבט אין אַ סך פון זיינע בריוו, אויך איז דאָס פאַראַן אין פאַרשידענע מאמרים, אַז פון יעדער זאך וואָס מען לערנט איז דער עיקר: אַרויסנעמען פון דעם אַ בכך אין עבודה.

דער פריערדיקער ענין אין שייכות צו עבודה איז:

— דאָס איז אויך דער טעם וואָס נוסח האריז'ל אין דער פיסקא הא לחמא עניא איז — הא בצירי און ניט האַ בקמץ.

(דער חילוק פון האַ בקמץ ביז הא בציר-רי איז אויך אין פירוש: האַ (בקמץ) לחמא עניא כו' איז דער טייטש: דאָס איז די לחמא עניא וואָס אכלו אבהתנא בארעא דמצרים, און הא (בצירי) לחמא עניא כו' איז דער פשט: נאָט איד¹⁵ לחמא עניא).

י. בכדי צו פאַרשטיין ווי אַזוי דער „הא לחמא עניא" איז אַ באַוואָרעניש און אַ תיקון אויף דעם „הא לכם זרע", דאַרף מען פריער דערקלערן דעם ענין פון דעם קלקול — שאָדן — וואָס עס איז אַרויסגעקומען פון דעם וואָס יוסף האָט געזאָגט, הא לכם זרע.

אין פלוג איז דאך ניט פאַרשטאַנדיק פאַרוואָס האָט דער „הא לכם זרע", וואָס יוסף האָט געזאָגט צו די מצריים, ניט געטויגט. על פי שכל דאַרף דאך אויס-קומען, אַז די הנהגה פון יוסף'ן בכלל וואָס ער האָט געזאָגט הא לכם זרע, איז ניט נאָר וואָס עס האָט ניט געדאַרפט ברענגען קיין חסרון, נאָר אדרבה, נאָך אַ מעלה. אויסער דעם וואָס מיט דעם „וואת העם העביר" גו' — איבערפירנדיק די מצריים פון איין אָרט צו צווייטן האָט ער אַראָפּגענומען די שאַנד פון זיינע ברי-דער, מען זאָל זיי ניט רופן גולים (גלות-מענטשן)¹⁶, איז דאך אויך ידוע אַז דער ענין פון יוסף ברוחניות איז צדיק יסוד עולם¹⁷ און זיינע אַלע עובדות זיינען

(15) אין מדרש לקח טוב צו ויגש מז, כג: הא לכם מלשון הליכי.
(16) חולין ט, ב.
(17) משלי י, כה.

(18) שמות לב, ז.

(19) שמות רבה פמ"ב, ו. זח"ב מה, ב.

חשבונות? איך וועל פאַרבויען אַ ביסל וועגן מחיצות אין אַ שול וכדומה, דער-ווייל אָבער וועלן דאָך קומען נאָך אַ סך אידן אין שול, און זיי וועלן נענטער ווערן צו אידישקייט.

און נאָך טענה'ט מען: מילא אין אַ סביבה פון אידן שומרי תורה ומצוות, דאָרף מען טאָקע מהדר זיין אויך אויף אַ קוצו של יו"ד, אָבער בשעת מען געפינט זיך אין אַן אָרט וואָס ס'איז דאָ קעגנערשאַפט צו תורה ומצוות, דעמאָלט דאָרף מען פאַרבויען אויפן „טפל“, בכדי צו פאַרהיטן דעם עיקר.

איז למה הדבר דומה – צו וואָס איז דאָס געגליכן – צו איינעם וואָס וועט זאָגן, אַז אין דער היים און אין אַ שעת שלום וועט ער גיין מיט כלי-זיין, וואָרום הגם עס איז טאָקע אַ שעת שלום, פונדעסטוועגן איז זיכערער בשעת ער וועט גיין מיט כלי זיין. אָבער בשעת ער גייט אויף מלחמה, וועט ער גיין אַן כלי-זיין, וויילע: ערשטנס, וויל ער אַז מען זאָל ניט דערקענען אַז ער איז אַ שונא. צווייטנס, כדי ער זאָל זיך קענען גרינגער באַוועגן, בשעת ער וועט דאָרפן. פאַרשטייט מען דאָך אַז עס איז אַ שטות גדול ומוחלט.

יג. אויף אַ געוויסער אסיפת הרבנים מיט יאָרן צוריק האָט איינער געזאָגט, אַז בשעת מען נוצט וואַסער אויף טרינקען, איז אַ נפקא מינה צי עס איז גוטע וואַסער צי ניט; בשעת מען דאָרף אָבער לעשן אַ שריפה, איז ניט קיין נפקא מינה וועלכע וואַסער דאָס איז. האָט אים כ"ק מו"ח אדמו"ר געענט-פערט: דאָס איז נאָר דאָן בשעת עס איז זיכער אַז דאָס איז וואַסער, עס איז מער

מען מאַנט דאָך שטענדיק, מען זאָל מקרב זיין אַלעמען, ניט רעכענענדיק זיך ווער עס זאָל ניט זיין. אָבער מען דאָרף שטענדיק געדענקען אַז מען זאָל אליין ניט אָפטרעטן, און דער קירוב וואָס מען איז יענעם מקרב דאָרף זיין אַן קיינע פשרות חס ושלום אין תורה און מצוות.

און לויט דעם באַוואוסטן וואָרט, אַז בשעת איינער טרינקט זיך רחמנא לצלן מוז מען אים ראַטעווען, אָבער מען דאָרף זיין פאַרזיכטיק אַז מען זאָל אליין ניט דערטרונקען ווערן ח"ו.

און ווי מען האָט שוין אַמאָל גע-רעדט²⁰ אין דעם פירוש פון דער משנה²¹ הוה מתלמידיו של אהרן כו' אוהב את הבריות ומקרבן לתורה, אַז אין דעם זיינען פאַראַן צוויי הוראות: (א) מען דאָרף מקרב זיין אַלעמען, אַפילו בריות (ד. ה. אַזעלכע וועלכע האָבן ניט קיין אַנדער זכות מער ניט ווי דאָס וואָס דער אויבערשטער האָט זיי באַשאַפן); (ב) דער אופן אין דעם דאָרף זיין „ומקרבן לתורה“, ניט צופאַסן די תורה לויט דעם גייסט פון די בריות, חס ושלום, נאָר אדרבה, מקרב זיין די בריות צו תורה – תורה תמימה אַן קיינע פשרות. אַזוי אויך בנוגע מנהגי ישראל וואָרום מנהגי ישראל תורה²².

יב. וואָס ס'איז נוגע לפועל:

פאַראַן אַזעלכע וואָס טענה'ן, בשעת איך קען מקרב זיין אַ אידן צו אידיש-קייט – איז וואָס זאָל איך דאָ גיין מאַכן

(20) זע אויך לקו"ש ח"ב ע' 316-315.

(21) אבות פ"א מ"ב.

(22) זע ירושלמי פסחים פ"ד ה"א ובפרקי דר"א פמ"ה.

אזעלכע ענינים: אל תהי צדיק הרבה²⁵. מען דארף נישט זיין פרימער פון דער תורה. וויבאלד אז על פי שולחן ערוך טאר מען נישט, דארף ער נישט זיין פרימער פארן שולחן ערוך, און דארף נישט זארגן אויף מקרב זיין אידן צו אידישקייט מער ווי תורה זארגט.

קען ער דאך ווייטער טענה'ן: גוט, איך בין טאקע נישט מחוייב צו זארגן פאר אידן מער ווי תורה זארגט פאר זיי, אבער וועמען ארט דאס אז איך וועל יא זארגן? דארף מען אים ענטפערן אז ס'איז נישט אזוי, ער האט באמת נישט קיין רשות עובר צו זיין אויף דברי תורה, צוליב זיין פרומקייט. און ווער זאגט דאס אז די תועלת פון מקרב זיין אידן (וואס ער מיינט אז ער וועט דורכדעם דערגרייכן) איז וויכטיקער ווי דער דין אין שולחן ערוך.

(ב) דאס אלץ וואלט געווען אפילו אויב מען וואלט געווען זיכער אז דער סארט פירונג ברענגט א וויכטיקן נוצן. דער אמת איז אבער, אז וויבאלד דאס איז נישט על פי תורה, וועט עס זיכער נישט ברענגען קיין תועלת — נוצן — נאך אדרבה, קלקול — שאדן.

טו. און דאס איז וואס מיר זאגן: הא לחמא עניא די אכלו אבהתנא בארעא דמצרים, וואס דאס איז א תיקון אויף דעם וואס יוסף האט געזאגט הא לכם זרע.

מיר ווייסן — זאגן מיר — אז דורך דעם וואס יוסף האט געזאגט הא לכם זרע איז — אכלו אבהתנא

נישט א קלער צי ס'איז ריינע וואסער אדער נישט. בשעת אבער עס איז גאר נישט קיין וואסער, נאר עס איז קערעסין — נעפט — דעמאלט איז נישט נאר וואס מען קען דערמיט נישט לעשן די שריפה, נאר אדרבה, די שריפה וועט נאך ווערן שטארקער, הגם אז קערעסין איז אויך א משקה.

און אזוי איז אויך בנוגע דעם אויבנ־דערמאנטן ענין, אז מיט משנה זיין אפילו א מנהג ישראל איז נישט נאר וואס מען קען דערמיט נישט פועל'ן לטובה אויף דער סביבה, נאר גאר פארקערט.

אזוי ווי עס איז דא אין גמרא²³, בנוגע די סליחה וכפרה פון יום כפור, אז אפילו למאן דאמר עצומו של יום מכפר און תשובה, און אפילו אויף עבירות וואס ער האט געטאן יום כיפור גופא, אבער אויף עבירות וועלכע ער האט געטאן אין יום כיפור, וואס זיינען פארבונדן מיט איסורים פון יום כיפור אליין, איז יום כיפור נישט מכפר, ווייל אין קטיגור נעשה סניגור²⁴.

יד. און אויף דער טענה, אז וועמען ארט דאס אז ער וועט פארבויגן א חוט השערה, וויבאלד אז דורך דעם וועט ער פארדינען דעם עיקר?

זיינען פאראן דערויף צוויי תשובות:

(א) אפילו אויב עס וואלט געווען זיכער, אז מען וועט האבן דורך דעם די גרעסטע תועלת אין קירוב ישראל לא־ביהם שבשמים, שטייט אבער אויף

(23) זע כריתות ז, א. צפנת פענח (להגאון הרגזובי) על הרמב"ם הל' יבום פ"ד ה"ב.

(24) ברכות נט, א.

(25) קהלת ז, טז.

בארעא דמצרים, האָט דאָס גורם
געווען דעם גלות מצרים כנ"ל. דער-
פאַר איז כאַטש כל דכפין ייתי וייכול
כל דצריך ייתי ויפסח, מען דאַרף
טאַקע אַלעמען מקרב זיין, אָבער מען
דאַרף עס טאָן נאָר אין דעם וועג ווי
תורה מאַנט, טאַקע ייתי וייכול, אָבער
מיטן באַדינג אַז ייתי ויפסח, ער

דאַרף און מוז מאַכן דעם גאַנצן סדר
הפסח.

און דורך דעם וואָס מען גייט אין
דער וועג, פועל'ט מען, אַז הגם השתא
הכא און השתא עבדין, פונדעסטוועגן
איז לשנה הבאה בארעא דישראל און
לשנה הבאה בני חורין.

(משיחת ליל ב' דחה"פ, תשר"ד)